

हिन्दी प्रादेशिक समाचार

आकाशवाणी चंडीगढ़

(तिथि 03 अक्टूबर 2025, समय 18:10 (10 मिनट)

मुख्य समाचार:-

केंद्रीय गृह एवं सहकारिता मंत्री श्री अमित शाह ने आज रोहतक आईएमटी में साबर डेयरी के नवनिर्मित संयंत्र का उद्घाटन किया- श्री शाह ने कहा की देशभर में 75000 डायरी समितिया गठित की जाएगी।

केंद्रीय गृह मंत्री अमित शाह ने कहा कि जब आजादी का शताब्दी उत्सव मनाया जाएगा, उसमें खादी का अहम योगदान रहेगा।

हरियाणा के मुख्यमंत्री नायब सिंह सैनी ने कहा कि खादी ग्रामोद्योग आत्मनिर्भर भारत का सशक्त माध्यम बन गया है।

केंद्रीय गृह मंत्री अमित शाह ने कुरुक्षेत्र में लगभग 825 करोड़ की विकास परियोजनाओं का शिलान्यास व लोकार्पण किया।

श्री अमित शाह ने कुरुक्षेत्र में तीन नए आपराधिक कानून पर लगाई गई राज्य स्तरीय प्रदर्शनी का उद्घाटन किया - कहा अब दंड की जगह न्याय सुनिश्चित होगा।

\*\*\*\*\*

केंद्रीय गृह एवं सहकारिता मंत्री श्री अमित शाह ने आज रोहतक आईएमटी में साबर डेयरी के नवनिर्मित संयंत्र का उद्घाटन किया। इस अवसर पर श्री अमित शाह ने कहा -

इस संयंत्र के शुरू होने से लगभग एक हजार व्यक्तियों को प्रत्यक्ष एवं अप्रत्यक्ष रूप से रोजगार के अवसर मिलेंगे।

इस अवसर पर अपने सम्बोधन में श्री अमित शाह ने सहकारिता को और मजबूत करने पर बल देते हुए कहा -

केन्द्रीय मंत्री ने कहा -

केन्द्रीय सहकारिता मंत्री ने दुग्ध उत्पादन के क्षेत्र में हरियाणा की सराहना भी की।

श्री शाह ने मधुमक्खी पालन और जैविक खेती को बढ़ावा देने की ज़रूरत पर भी बल दिया और कहा कि गोबर गैस के सभी अच्छे प्रयोगों को हरियाणा में भी आगे ले जाने की आवश्यकता है।

\*\*\*\*\*

केन्द्रीय गृह एवं सहकारिता मंत्री अमित शाह ने कहा कि प्रधानमंत्री नरेंद्र मोदी के नेतृत्व में भारत विकसित राष्ट्र बनने की ओर अग्रसर है। उन्होंने कहा कि जब आजादी का शताब्दी उत्सव मनाया जाएगा, उसमें खादी का अहम योगदान रहेगा। केंद्रीय मंत्री आज रोहतक स्थित महर्षि दयानंद विश्वविद्यालय परिसर में आयोजित खादी कारीगर महोत्सव में कारीगरों से संवाद कर रहे थे। उन्होंने कहा कि लाखों बुनकरों के लिए खादी ग्रामोद्योग एक सशक्त मंच बन रहा है। इस अवसर पर श्री अमित शाह ने मुख्यमंत्री नायब सिंह सैनी के साथ स्वदेशी से स्वावलंबन की दिशा में कदम बढ़ाने के लिए प्रोत्साहित किया और कारीगरों को

आधुनिक मशीन, टूल किट्स एवं पीएमईजीपी के तहत 301 करोड़ रुपए की मार्जिन मनी वितरित की। साथ ही केंद्रीय मंत्री ने पीएमईजीपी इकाइयों, केन्द्रीय पूनी संयंत्र एवं खादी ग्रामोद्योग भवनों का वर्चुअल लोकार्पण भी किया जिनमें हरियाणा के पंचकूला में नवनिर्मित खादी ग्रामोद्योग आयोग कार्यालय व गोदाम का उद्घाटन भी शामिल है। श्री शाह ने कहा –

उन्होंने कि प्रधानमंत्री की खादी के प्रति रुचि व बुनकरों के प्रति उनका लगाव होने के कारण मोदी सरकार के केंद्र में 11 साल के कार्यकाल में खादी का कारोबार 33 हजार करोड़ रुपए से बढ़कर 1 लाख 70 हजार करोड़ रुपए तक पहुंच गया है। इतना ही नहीं इस बढ़ते कारोबार का लाभ किसी व्यक्ति विशेष पूंजीपति को न मिलकर देश के बुनकरों को मिला है। उन्होंने कहा कि खादी की देश की अर्थव्यवस्था को सुदृढ़ करने में अहम भूमिका है। इस अवसर पर केंद्रीय राज्य मंत्री राव इंद्रजीत सिंह, कृष्ण पाल गुर्जर, हरियाणा के सहकारिता मंत्री डॉ. अरविंद कुमार शर्मा सहित अन्य गणमान्य उपस्थित रहे।

\*\*\*\*\*

हरियाणा के मुख्यमंत्री नायब सिंह सैनी ने कहा कि खादी हमारी विरासत है और आज खादी ग्रामोद्योग आत्मनिर्भर भारत का सशक्त माध्यम बन चुका है। उन्होंने कहा कि प्रधानमंत्री नरेंद्र मोदी के नेतृत्व में खादी उद्योग ने अभूतपूर्व प्रगति की है और यह अब अंतरराष्ट्रीय स्तर पर भी अपनी पहचान बना रही है।

केंद्रीय गृह एवं सहकारिता मंत्री अमित शाह का अभिनंदन करते हुए उन्होंने कहा कि आज जैसे आयोजनों व केंद्र सरकार के सहयोग से हरियाणा में खादी से जुड़ी गतिविधियों को और गति मिलेगी। उन्होंने आमजन से आह्वान किया कि वे प्रधानमंत्री श्री नरेन्द्र मोदी के बॉय इंडियन-बिल्ड इंडिया के नारे को आत्मसात करते हुए खादी अपनाएं।

श्री नायब सिंह सैनी ने कहा कि हाल ही में, प्रधानमंत्री नरेंद्र मोदी ने जी.एस.टी. सुधारों के माध्यम से अर्थव्यवस्था में नई जान फूँकी है, जिससे स्थानीय उत्पादों को बढ़ावा मिला है और लागत भी कम हुई है। हरियाणा में जीएसटी की नई स्लैब प्रणाली से लगभग 4 हजार करोड़ रुपए का लाभ मिलेगा।

\*\*\*\*\*

केंद्रीय गृह मंत्री अमित शाह ने आज कुरुक्षेत्र में लगभग 825 करोड़ की अलग-अलग विकास परियोजनाओं का शिलान्यास व लोकार्पण किया। इनमें प्रदेश के पांच नर्सिंग कॉलेज, पुलिस लाइन जींद के 84 आवास, नारनौल का पीड विश्राम गृह का उद्घाटन और 300 बिस्तरों वाले असंघ उपमंडल अस्पताल सहित 11 परियोजनाओं का शिलान्यास शामिल है।

इस दौरान मुख्यमंत्री नायब सिंह मंत्री, कुरुक्षेत्र से सांसद नवीन जिंदल और कैबिनेट मंत्री अनिल विज सहित अन्य कई मंत्री मौजूद रहे।

इस अवसर पर श्री शाह ने हरियाँ सरकार की कार्यशैली की सराहना की।

श्री शाह ने कुरुक्षेत्र में तीन नए आपराधिक कानून पर लगाई गई राज्य स्तरीय प्रदर्शनी का उद्घाटन भी किए।

गृह मंत्री ने कहा -

गृह मंत्री ने कहा कि अब तीन नए आपराधिक कानून से दंड की जगह न्याय सुनिश्चित होगा गरीब से गरीब अपना सम्मान संपत्ति और शरीर की सुरक्षा कर पाएगा।

उन्होंने कहा कि देश छोड़कर भागने वालों की भी अब ट्रायल चलेगा।

\*\*\*\*\*